

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ സപ്തഷഷ്ഠിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| സപ്തഷഷ്ഠിതമഃ സർഗഃ ||

ഹനുമതാ ശ്രീരാമം പ്രതി സീതാസന്ദേശസ്യ ശ്രാവണം

ഏവമുക്തസ്തു ഹനുമാൻ

രാഘവേണ മഹാത്മനാ |

സീതായാ ഭാഷിതം സർവം

ൻയവേദയത രാഘവേ ||5.67.1 ||

ഇദമുക്തവതീ ദേവീ

ജാനകീ പുരുഷർഷഭ |

പൂർവവൃത്തമഭിജ്ഞാനം

ചിത്രകൂടേ യമാതഥം ||5.67.2 ||

സുഖസുപ്താ ത്വയാ സാർധം

ജാനകീ പൂർവമുത്ഥിതാ |

വായസഃ സഹസോത്പത്യ

വിദദാര സ്തനാന്തരം ||5.67.3 ||

പർയായേണ ച സുപ്തസ്ത്വം

ദേവ്യങ്കേ ഭരതാഗ്രജ |

പുനശ്ച കില പക്ഷീ സ

ദേവ്യാ ജനയതി വ്യഥാ ||5.67.4 ||

തതഃ പുനരുപാഗമ്യ

വിദദാര ഭൃശം കില |

തതസ്ത്വം ബോധിതസ്ത്വസ്യഃ
ശോണിതേന സമുക്ഷിതഃ ||5.67.5 ||

വായസേന ച തേനൈവം
സതതം ബാധ്യമാനയാ |
ബോധിതഃ കില ദേവ്യാ ത്വം
സുഖസുപ്തഃ പരന്തപ ||5.67.6 ||

താം ച ദൃഷ്ട്വാ മഹാബാഹോ
ദാരിതാം ച സ്തനാന്തരേ |
ആശീവിഷ ഇവ ക്രുദ്ധ -
സ്തതോ വാക്യം ത്വമുചിവാൻ ||5.67.7 ||

നവാഗ്രൈഃ കേന തേ ഭീരു
ദാരിതം വൈ സ്തനാന്തരം |
കഃ ക്രീഡതി സരോഷേണ
പഞ്ചവക്ത്രേണ ഭോഗിനാ ||5.67.8 ||

നിരീക്ഷമാണഃ സഹസാ
വായസം സമുദൈക്ഷമാഃ |
നവൈഃ സരുധിരൈസ്തീക്ഷ്ണൈ -
സ്താമേവാഭിമുഖം സ്ഥിതം ||5.67.9 ||

സുതഃ കില സ ശക്രസ്യ
വായസഃ പതതാം വരഃ |
ധരാന്തരഗതഃ ശീഘ്രം
പവനസ്യ ഗതൗ സമഃ ||5.67.10 ||

തതസ്തസ്മിൻ മഹാബാഹോ
കോപസംവർതിതേക്ഷണഃ |

വായസേ ത്വം വ്യധാഃ ക്രൂരാം
മതിം മതിമതാം വര ||5.67.11 ||

സ ദർഭസംസ്തരാദ് ഗൃഹ്യ
ബ്രഹ്മാസ്രേണ ന്യയോജയഃ |
സ ദീപ്ത ഇവ കാലാഗ്നി -
ർജ്ജുലാഭിമുഖം ഖഗം ||5.67.12 ||

സ ത്വം പ്രദീപ്തം ചിക്ഷേപ
ദർഭം തം വായസം പ്രതി |
തതസ്തു വായസം ദീപ്തഃ
സ ദർഭോന്യുജഗാമ ഹ ||5.67.13 ||

ഭീതൈശ്ച സമ്പരിത്യക്തഃ
സുരൈഃ സർവൈശ്ച വായസഃ |
ത്രീൻ ലോകാൻ സമ്പരിക്രമ്യ
ത്രാതാരം നാധിഗച്ഛതി ||5.67.14 ||

പുനരപ്യാഗതസ്തുത്ര
ത്വത്സകാശമരിന്ദമ |
ത്വം തം നിപതിതം ഭൂമൗ
ശരൺയഃ ശരണാഗതം ||5.67.15 ||

വധാർഹമപി കാകുത്ഥ്വം
കൃപയാ പരിപാലയഃ |
മോഘമസ്രൂം ന ശക്യം തു
കർതുമിത്യേവ രാഘവ ||5.67.16 ||

ഭവാംസ്തസ്യാക്ഷി കാകസ്യ
ഹിനസ്തി നൂ സ ദക്ഷിണം |

രാമ ത്യാം സ നമസ്കൃത്യ
രാജേന്താ ദശരഥസ്യ ച ||5.67.17 ||

വിസൃഷ്ടസ്തു തദാ കാകഃ
പ്രതിപേദേ സ്വമാലയം |
ഏവമസ്രൂവിദാം ശ്രേഷ്ഠഃ
സത്ത്വവാഛരീലവാനപി ||5.67.18 ||

കിമർഥമസ്രൂം രക്ഷഃ സു
ന യോജയസി രാഘവ |
ന ദാനവാ ന ഗന്ധർവാ
നാസുരാ ന മരുദ്ഗണാഃ ||5.67.19 ||

തവ രാമ രണേ ശക്താ -
സ്തഥാ പ്രതിസമാസിതും |
തവ വീര്യവതഃ കശ്ചി -
ൻമയി യദ്യസ്തി സംഭ്രമഃ ||5.67.20 ||

ക്ഷിപ്രം സുനിശിതൈർബാണൈ -
ർഹന്യതാം യുധി രാവണഃ |
ഭ്രാതൂരാദേശമാജ്ഞായ
ലക്ഷ്മണോ വാ പരന്തപഃ ||5.67.21 ||

സ കിമർഥം നരവരോ
ന മാം രക്ഷതി രാഘവഃ |
ശക്തൗ തൗ പുരുഷവ്യാഘ്രൗ
വായുഗ്നിസമതേജസൗ ||5.67.22 ||

സുരാണാമപി ദുർധർഷൗ
കിമർഥം മാമുപേക്ഷതഃ |

മമൈവ ദുഷ്കൃതം കിഞ്ചി -
ൻമഹദസ്തി ന സംശയഃ || 5.67.23 ||

സമർഥൗ സഹിതൗ യൻമാം
ന രക്ഷേതേ പരന്തപൗ |
വൈദേഹ്യാ വചനം ശ്രുത്വാ
കരുണം സാധുഭാഷിതം || 5.67.24 ||

പുനരപ്യഹമാർയാം താ -
മിദം വചനമബ്രുവം |
ത്വച്ഛോകവിമുഖോ രാമോ
ദേവി സത്യേന തേ ശപേ || 5.67.25 ||

രാമേ ദുഃഖാഭിഭൂതേ ച
ലക്ഷ്മണഃ പരിതപ്യതേ |
കഥഞ്ചിദ് ഭവതീ ദൃഷ്ട്വാ
ന കാലഃ പരിശോചിതും || 5.67.26 ||

അസ്തിൻ മൂഹൂർതേ ദുഃഖാനാ -
മന്തം ഭ്രക്ഷ്യസി ഭാമിനി |
താവുഭൗ നരശാർദൂലൗ
രാജപുത്രൗ പരന്തപൗ || 5.67.27 ||

ത്വദുർശനകൃതോത്സാഹൗ
ലങ്കാം ഭസ്മീകരിഷ്യതഃ |
ഹത്യാ ച സമരേ രൗദ്രം
രാവണം സഹബാന്ധവം || 5.67.28 ||

രാഘവസ്ത്വ്യാം വരാഭോഹേ
സ്വപുരീം നയിതാ ധ്രുവം |

യത് തു രാമോ വിജാനീയാ -
ദഭിജ്ഞാനമനിന്ദിതേ || 5.67.29 ||

പ്രീതിസഞ്ജനനം തസ്യ
പ്രദാതും തത് ത്വമർഹസി |
സാഭിവിക്ഷ്യ ദിശഃ സർവാ
വേൺയുദ്ഗ്രഥനമുത്തമം || 5.67.30 ||

മുക്ത്യാ വസ്ത്രാദ് ദദൗ മഹ്യം
മണിമേതം മഹാബല |
പ്രതിഗൃഹ്യ മണിം ദോർഭ്യാം
തവ ഹേതോ രഘുപ്രിയ || 5.67.31 ||

ശിരസാ സമ്പ്രണമ്യൈനാ -
മഹമാഗമനേ ത്വരേ |
ഗമനേ ച കൃതോത്സാഹ -
മവേക്ഷ്യ വരവർണിനീ || 5.67.32 ||

വിവർധമാനം ച ഹി മാ -
മുവാച ജനകാത്മജാ |
അശ്രുപൂർണമുഖീ ദീനാ
ബാഷ്പഗദ്ഗദഭാഷിണീ || 5.67.33 ||

മമോത്പതനസംഭ്രാന്താ
ശോകവേഗസമാഹതാ |
മാമുവാച തതഃ സീതാ
സഭാഗ്യോസി മഹാകപേ || 5.67.34 ||

യദ് ദ്രക്ഷ്യസി മഹാബാഹുഃ
രാമം കമലലോചനം |

ലക്ഷ്മണം ച മഹാബാഹുഃ
ദേവരം മേ യശസിനം ||5.67.35 ||

സീതയാപ്യേവമുക്തോഹ -
മബ്രുവം മൈമിലീം തമാ |
പൃഷ്ടമാരോഹ മേ ദേവി
ക്ഷിപ്രം ജനകനന്ദിനി ||5.67.36 ||

യാവത്തേ ദർശയാമ്യദ്യ
സസുഗ്രീവം സലക്ഷ്മണം |
രാഘവം ച മഹാഭാഗേ
ദർതാരമസിതേക്ഷണേ ||5.67.37 ||

സാബ്രവീൻമാം തതോ ദേവി
നൈഷ ധർമോ മഹാകപേ |
യത്തേ പൃഷ്ടം സിഷേവ്യേഹം
സ്വവശാ ഹരിപുംഗവ ||5.67.38 ||

പുരാ ച യദഹം വീര
സ്സൃഷ്ടാ ഗാത്രേഷു രക്ഷസാ |
തത്രാഹം കിം കരിഷ്യാമി
കാലേനോപനിപീഡിതാ ||5.67.39 ||

ഗച്ഛ ത്വം കപിശാർദൂല
യത്ര തൗ നൃപതേഃ സുതൗ |
ഇത്യേവം സാ സമാഭാഷ്യ
ഭൂയഃ സന്ദേഷുമാസ്ഥിതാ ||5.67.40 ||

ഹനുമൻ സിംഹസങ്കാശൗ
താവുഭൗ രാമലക്ഷ്മണൗ |

സുഗ്രീവം ച സഹാമാത്യം
സർവാൻ ബ്രൂയാ അനാമയം ||5.67.41 ||

യഥാ ച സ മഹാബാഹു -
ർമാം താരയതി രാഘവഃ |
അസ്മാദ് ദുഃഖാംബുസംരോധാത്
തത് ത്വമാഖ്യാതുമർഹസി ||5.67.42 ||

ഇദം ച തീവ്രം മമ ശോകവേഗം
രക്ഷോഭിരേഭിഃ പരിഭർത്സനം ച |
ബ്രൂയാസ്തു രാമസ്യ ഗതഃ സമീപം
ശിവശ്ച ത്യേധ്യാസ്തു ഹരിപ്രവീര ||5.67.43 ||

ഏതത് തവാർയാ നൃപ സംയതാ സാ
സീതാ വചഃ പ്രാഹ വിഷാദപൂർവം |
ഏതച്ച ബുദ്ധ്യാ ഗദിതം യഥാ ത്വം
ശ്രദ്ധത്വ്വ സീതാം കുശലാം സമഗ്രാം ||5.67.44 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
സുന്ദരകാണ്ഡേ സപ്തഷഷ്ഠിതമഃ സർഗഃ ||